

\*\*\*\*\*

05-03-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సాంగత్య దోషము నుండి రక్షించుకొని చదువు పై పూర్తిగా ధ్యాన

ఉంచితే ఎలాంటి తుఫానులు రాజాలవు. మాయను దోషిగా చేయకండి ”

ప్రశ్న:- ఏ విషయము పై సదా గమనముంచితే నావ ఆవలి తీరానికి చేరిపోతుంది ?

సమా:- “ బాబా! మీరు ఏమి ఆజ్ఞాపిస్తే అది చేస్తాను” అంటూ సదా తండ్రి ఆజ్ఞానుసారము నడుస్తూ ఉంటే మీ నావ ఆవలి తీరానికి చేరిపోతుంది. ఆజ్ఞానుసారము నడుచుకునేవారు మాయ దాడుల నుండి రక్షింపబడ్డారు. వారి బుద్ధికి వేయబడిన తాళం తెరుచుకుంటుంది. అపారమైన సంతోషముంటుంది. ఎటువంటి వ్యతిరేక కర్తలు జరగవు.

పాట:- మిమ్ములను పొందుకొని మేము ప్రపంచాన్నే పొందుకున్నాము.....(తుమ్ హే పాకే హమ్ నే.....)

ఓంశాంతి. అన్ని సేవాకేంద్రాలలోని మధురాతి మధురమైన పిల్లలందరు పాట విన్నారు. అనంతమైన తండ్రి నుండి మరలా 5 వేల సంవత్సరాల క్రితము వలె మనము విశ్వ చక్రవర్తిత్వ పదవిని తీసుకుంటూ ఉన్నామని అందరికీ తెలుసు. మనము కల్వ-కల్వము తీసుకుంటూ వచ్చాము. చక్రవర్తి పదవి తీసుకుంటాము, మరలా పోగొట్టుకుంటాము. ఇప్పుడు మనము అనంతమైన తండ్రి ఒడిలోకి వచ్చాము లేక వారికి సంతానమైనామని పిల్లలైన మీకు తెలుసు. నిజంగా అలాగే అయ్యారు. ఇంట్లో కూర్చుని పురుషార్థము చేస్తారు. అనంతమైన తండ్రి నుండి ఉన్నత పదవి పొందేందుకు చదువు నడుస్తూ ఉంది. జ్ఞాన సాగరులు, పతిత పావనులు, సర్వుల సద్గతిదాత శివబాబాయ్ మనకు తండ్రి, టీచరు, సద్గురువు కూడా అయ్యారని మీకు తెలుసు. వారి ద్వారా వారసత్వము తీసుకుంటాము. కనుక ఇందులో శ్రేష్ఠ పదవి పొందేందుకు ఎంత పురుషార్థము చేయాలి. అజ్ఞానకాలములో కూడా పాఠశాలలో చదివేటప్పుడు తమ చదువును బట్టి నెంబరువారు మార్కులతో పాస్ అవుతారు. అక్కడ ఎవ్వరూ మాయ విఘ్నాలు కలిగిస్తున్నదని లేక తుఫానులు వస్తున్నాయని అనరు. ఎవరైతే సరిగ్గా చదువుకోరో, చెడు సాంగత్యములో చిక్కుకుంటారో లేక ఆటలలో పడి సరిగ్గా చదవలేరో వారు పాస్ కాలేరు. అంతేకాని వీటిని మాయా తుఫానులు అని అనరు. నడవడికలు సరిగ్గా లేకుంటే టీచరు కూడా వీరిని “చెడు నడవడికలు” అని సర్టిఫికేట్ ఇస్తారు. చెడు సాంగత్యము వలన చెడిపోతారు. ఇందులో మాయా రావణుని దోషిగా చేసే విషయమే లేదు. గొప్ప-గొప్పవారి పిల్లలు కొంతమంది బాగా ఉన్నతి చెందుతారు. కొంతమంది మత్తుపానీయాలు(సారాయి) మొదలైనవి త్రాగుతూ ఉంటారు. చెడు వైపుకు వెళ్లిపోతారు. అప్పుడు తండ్రి కూడా అటువంటివారిని కుపుత్రులని అంటారు. ఆ చదువులో అనేక సబ్జెక్ట్లు ఉంటాయి. ఇక్కడ ఒకే రకమైన చదువు ఉంటుంది. అచ్చట మనుష్యులు చదివిస్తారు. ఇచ్చట మనలను స్వయం భగవంతుడే చదివిస్తున్నారని పిల్లలకు తెలుసు. మంచి లీతిగా చదువుకుంటే విశ్వాధికారులుగా అవ్వగలము. చాలా మంది సాంగత్య దోషమునకు వశమై చదవరు. దీనిని మయావీ తుఫానులని ఎందుకనాలి? సాంగత్య దోషము వలన ఎవరైనా చదవకపోతే మాయ గానీ, టీచర్ గానీ, తండ్రి గానీ ఏం చేస్తారు! చదవలేకపోతే ఇంటికి వెళ్లిపోతారు. శ్రామానుసారము మొదట భట్టిలో ఉండవలసి వచ్చింది. కనుక వచ్చి శరణు

\*\*\*\*\*

\*\*\*\*\*  
 తీసుకొన్నారు. కొంత మందిని వారి భర్తలు కొట్టి విసిగించారు. కొంతమందికి వైరాగ్యము వచ్చింది. ఇంటిలో ఉండి జ్ఞానములో నడవలేకపోయారు. కొంతమంది ఇక్కడకు వచ్చి కూడా వెళ్లపోయారు. చదవలేకపోతే వెళ్లి ఉద్యోగం మొదలైనవి చేసుకున్నారు లేక వివాహము చేసుకున్నారు. మాయాబీ తుఫానుల వలన చదవలేదు అనుట ఒక సాకు మాత్రమే. సాంగత్య దోషము కారణముగా ఈ గతి పట్టింది. మాలో వికారముల తీవ్రత ఉందని అర్థము చేసుకోరు. మాయాబీ తుఫానులు వచ్చినందున క్రింద పడిపోయామని ఎందుకంటారు? అది మీ పైనే ఆధారపడి ఉంది. తమ వలననే అలా జరిగింది.

తండ్రి, టీచర్, సద్గురువు ఏ శిక్షణను ఇస్తున్నారో దాని పై నడుచుకోవాలి. అలా నడవలేకుంటే ఏదైనా చెడు సాంగత్యము లేక కామ వికారపు నషా లేక దేహాభిమానపు నషా ఉంటుంది. మనము బేహద్ తండ్రి ద్వారా విశ్వ చక్రవర్తి పదవి తీసుకునేందుకు చదువుతున్నామని అన్ని సేవాకేంద్రాల వారికి తెలుసు. నిశ్చయం లేకుంటే ఇక్కడ ఎందుకు కూర్చోవాలి! ఇంకా అనేక ఆశ్రమాలున్నాయి. కానీ అచ్చట ఏ ప్రాప్తి లేదు, లక్ష్యమూ లేదు. అవి చిన్న-చిన్న మఠాలు, మార్గాలు, కొమ్మలు, రెమ్మలు. వృక్షము వృద్ధి పొందవలసిందే. కనెక్షన్ అంతా ఇచ్చటనే ఉంటుంది. మధురమైన దైవీ వృక్షమునకు చెందినవారు వస్తూనే ఉంటారు. అందరికంటే మధురమైనవారు ఎవరు? సత్యయుగములో మహారాజ-మహారాణిగా అయ్యేవారు అందరికన్నా మధురంగా ఉంటారు. మొదటి నెంబరులో వచ్చువారు తప్పకుండా బాగా చదువుకొని ఉంటారని మీకు తెలుసు. సూర్యవంశ కుటుంబములోకి వారు మాత్రమే వస్తారు. గృహస్థ వ్యవహారములో ఉంటూ అర్హణమై జీవితము గడిపేవారు కూడా ఉన్నారు. చాలా సేవ చేస్తూ ఉన్నారు. తేడా ఉంది కదా! ఇచ్చట ఉండి కూడా చదివించలేకపోతే ఇతర పనులలో లగ్నమవుతారు. వారికి చివరిలో చిన్న రాజ్య పదవి లభిస్తుంది. బయట గృహస్థ వ్యవహారములో ఉండువారు చదవడంలో, చదివించడంలో చాలా తీవ్రముగా ఉంటారు. అందరూ గృహస్థులు కారు. కన్యను లేక కుమార్తెను గృహస్థులని అనరు. అలాగే వానప్రస్థులు 60 సంవత్సరముల తర్వాత ఉన్నదంతా పిల్లలకు ఇచ్చేసి స్వయం సాధువులు మొదలైనవారి సాంగత్యములోకి వెళ్లి ఉంటారు. ఈ రోజులలో తమోప్రధానంగా ఉన్నందున మరణించునంత వరకు వ్యాపారము మొదలైన వాటిని వదిలిపెట్టరు. ఇంతకు ముందు 60 సంవత్సరములు వస్తే వానప్రస్థ స్థితిలోకి వెళ్లెయ్యేవారు. కాశీకి వెళ్లి అచ్చటనే ఉండేవారు. వాపస్ ఎవరూ వెళ్లలేరని, సగ్గతిని పొందలేరని పిల్లలకు తెలుసు.

తండ్రి ఒక్కరే ముక్తి-జీవన్ముక్తిదాత. అయితే అందరూ జీవన్ముక్తిని పొందలేరు. కొంతమంది ముక్తిలోకి వెళ్లెపోతారు. ఇప్పుడు ఆది సనాతన దేవీ దేవతా ధర్మము స్థాపన జరుగుతోంది. ఎవరు ఎంత పురుషార్థము చేస్తారో అంత లభిస్తుంది. అందులో కూడా కుమారీలకు మంచి అవకాశముంది. పారలౌకిక తండ్రికి వారసులుగా అవుతారు. ఇచ్చట పిల్లలందరూ తండ్రి నుండి వారసత్వము తీసుకునేందుకు హక్కుదారులుగా ఉన్నారు. అచ్చట ఆడపిల్లలకు వారసత్వము లభించదు, పిల్లలకు ఆశ ఉంటుంది. కొంతమందికి ఈ వారసత్వముతో పాటు అది కూడా తీసుకొంటామని దానిని ఎందుకు వదిలిపెట్టాలని భావిస్తారు. ఈ విధంగా వివిధ రకాల పిల్లలున్నారు. మంచి లీతిగా చదువుకొనువారు ఉన్నత పదవి పొందుతారని మీకు తెలుసు. ప్రజలలో చాలా షాహుకార్లుగా అవుతారు. ఇచ్చట ఉన్నవారు లోపలే ఉండవలసి వస్తుంది. దాని-

\*\*\*\*\*

\*\*\*\*\*  
 దాసీలుగా అవుతారు. తర్వాత త్రేతాయుగము చివరిలో 3-4-5 జన్మలు రాజ్య పదవి లభిస్తుంది. వారి కంటే షాహుకార్లుగా ఉండుట మంచిది. సత్యయుగము నుండే వారు స్థిరంగా షాహుకార్లుగా ఉంటారు. గృహస్థ వ్యవహారములో ఉండి షాహుకారు పదవి ఎందుకు తీసుకోరాదు? రాజ్యపదవి పొందుకోవాలని ప్రయత్నిస్తారు. కానీ ఒకవేళ జాలిపోతే ప్రజలలో మంచి పదవి పొందేందుకు పురుషార్థము చేయాలి. అది కూడా ఉన్నత పదవే కదా! ఇచ్చట ఉన్నవారి కంటే బయట ఉన్నవారు చాలా ఉన్నత పదవి పొందగలరు. మొత్తం ఆధారమంతా పురుషార్థము పైనే ఉంటుంది. పురుషార్థము ఎప్పుడూ దాగదు. ప్రజలలో గొప్ప షాహుకార్లు అయ్యేవారు కూడా దాగి ఉండలేరు. బయటవారికి తక్కువ పదవి లభిస్తుందని అనుకోరాదు. చివరిలో రాజ్యపదవి పొందడం మంచిదా? లేక ప్రారంభము నుండే ప్రజలలో ఉన్నత పదవిని పొందడం మంచిదా? గృహస్థ వ్యవహారములో ఉండువారికి మాయావీ తుఫానులు అంత ఎక్కువగా రావు, ఇచ్చట ఉన్నవారికి తుఫానులు చాలా ఎక్కువగా వస్తాయి. శివబాబా శరణములో ఉన్నామని ధైర్యము చేస్తారు. కానీ సాంగత్య దోషములో చదవరు. చివరిలో అంతా తెలిసిపోతుంది. ఎవరు ఏ ఏ పదవి పొందుతారో సాక్షాత్కారమవుతుంది. నెంబరువారుగా చదువుకుంటారు కదా! కొంతమంది తామే సేవాకేంద్రాలు కూడా నడుపుతూ ఉంటారు. కొన్నిచోట్ల సెంటర్లు నడిపేవారి కంటే చదివేవారు తీవ్రముగా ఉంటారు. అంతా పురుషార్థము పై ఆధారపడి ఉంటుంది. అంతేకాని మాయావీ తుఫానులు వస్తాయని కాదు. నడవడికలు చక్కగా ఉండవు. శ్రీమతమును అనుసరించరు. లౌకికములో ఇలాగే తల్లిదండ్రు, టీచరు మతము పై నడవరు. మీరు ఎటువంటి తండ్రికి పిల్లలుగా అయ్యారంటే వారికి తండ్రి లేనే లేరు. అచ్చట బయటకు ఎక్కువగా వెళ్ళవలసి వస్తుంది. చాలామంది పిల్లలు సాంగత్య దోషములో చిక్కుకున్నందున పాస్ కాలేరు. మాయావీ తుఫానులు వచ్చాయని ఎందుకంటారు? ఇది మీ మూర్ఖత. ఆదేశానుసారము నడుచుకోరు. అందువలన పాస్ కాలేరు. చాలా మందిలో అత్యాశ(లోభం) ఉంటుంది. కొంతమందిలో క్రోధము, కొంతమందిలో దొంగతనము చేయు అలవాటు ఇవన్నీ చివరిలో తెలుస్తాయి. ఫలానావారు ఈ కారణము వలన వెళ్ళిపోయారు. శూద్రకులము వారిగా అయ్యారని భావించబడుతుంది. వారిని బ్రాహ్మణులని అనరు. మరలా వారు వెళ్ళి శూద్రులుగా అయ్యారు. చదువును వదిలేస్తారు. జ్ఞానము కొద్దిగా విన్నా ప్రజలలోకి వస్తారు. ఈ వృక్షము చాలా పెద్దది. ఎక్కడెక్కడి నుండో దేవీ దేవతా ధర్మము నుండి ఇతర ధర్మములోనికి బదిలీ అయినవారు మరలా వచ్చేస్తారు. చాలా మంది వచ్చినప్పుడు అందరికీ ఆశ్చర్యము కలుగుతుంది. ఇతర ధర్మాల వారు కూడా ముక్తిని వారసత్వంగా తీసుకోవచ్చు కదా! ఇచ్చటకు ఎవరైనా రావచ్చు. వారి వంశములో ఉన్నత పదవి పొందవలసి ఉంటే వారు కూడా ఇచ్చటకు వచ్చి లక్ష్యము తీసుకొని వెళ్తారు. ఇచ్చట ఉండేవారే లక్ష్యములో ఉండగలరని అనుకోరాదు. ఏ ధర్మమువారైనా వచ్చి లక్ష్యము తీసుకోవచ్చు. తండ్రిని స్మృతి చేయమని లక్ష్యము లభిస్తుంది. శాంతిధామమును స్మృతి చేస్తే వారి ధర్మములో ఉన్నత పదవిని పొందుతారు. వారికి జీవన్ముక్తి లభించదు. అచ్చటికి వారు రారు. వారి మనసు దీని పై ఉండదు. దీనికి సంబంధించిన వారి మనసు మాత్రమే ఆకర్షింపబడుతుంది. చివరి సమయములో ఆత్మలు తమ తండ్రిని తెలుసుకుంటారు. చాలా సేవాకేంద్రాలలో చదువు పై గమనము లేనివారు కూడా చాలా మంది ఉన్నారు. అనగా వారు ఉన్నత పదవిని పొందుకోలేరని భావించబడుతుంది. నిశ్చయముంటే

\*\*\*\*\*

\*\*\*\*\*  
 ఖాళీ లేదని అనరు. కానీ అదృష్టములో లేకుంటే పుర్వత లేదు, ఫలానా పని ఉందని అంటారు. భాగ్యములో ఉంటే రాత్రింబవళ్ళు పురుషార్థములో లగ్నమైపోతారు. నడుస్తూ-నడుస్తూ సాంగత్య దోషము వలన కూడా చెడిపోతారు. దానిని గ్రహచారమని కూడా అనవచ్చు. బృహస్పతి దశ మారిపోయి మంగళ దశలోకి వస్తారు. బహుశా కొంత కాలానికి అది కూడా దిగిపోవచ్చు. కొంతమంది పై రాహుదశ కూర్చుని ఉందని బాబా అంటారు. భగవంతుడు చెప్తే మాట కూడా వినరు. ఇది బ్రహ్మ చెప్తున్నారని భావిస్తారు. ఇక్కడ ఆదేశమిచ్చేది ఎవరు? అని వారికి తెలియదు. దేహభిమానము వలన సాకారమే మతమునిస్తారని భావిస్తారు. దేహి-అభిమానులుగా ఉంటే శివబాబా చెప్పిన దానినంతటినీ చేయాలని అనుకుంటారు. బాధ్యత శివబాబా పై ఉంది. శివబాబా మతమును అనుసరించాలి కదా. దేహభిమానము వలన శివబాబాను మర్చిపోతారు. అప్పుడు శివబాబాకు బాధ్యత ఉండదు. వారి ఆజ్ఞనైతే శిరసా వహించాలి. కానీ ఎవరు చెప్తున్నారో అర్థము చేసుకోలేరు. తండ్రి ఒక్కరు మాత్రము మీకు నేను శ్రీమతమును ఇస్తున్నానని అంటారు. ఇతరులెవ్వరూ ఆజ్ఞాపించరు. ఒకటేమో నన్ను స్మృతి చేయండి, నేను వినిపించే జ్ఞానాన్ని ధారణ చేసి - చేయించండి. ఈ వ్యాపారమునే చేయండి, మంచిది. బాబా మీ ఆజ్ఞనుసారమే నడుచుకుంటాము, రాజుల వద్ద ఉన్నవారు “మీ ఆజ్ఞ చిత్తం ప్రభూ!” అని అంటారు. ఆ రాజులు ఆజ్ఞాపించేవారు. ఇది శివబాబా ఆజ్ఞ. మాటి మాటికి “మీ ఆజ్ఞ శివబాబా, మీ ఆజ్ఞ శివబాబా” అని అంటూ ఉండాలి. అలా అంటే మీకు ఖుషీగా కూడా ఉంటుంది. శివబాబా ఆజ్ఞాపిస్తున్నారని భావిస్తారు. శివబాబా స్మృతి ఉంటే బుద్ధికి వేయబడిన తాళము తెరుచుకుంటుంది. శివబాబా అంటున్నారు - “ఇది అభ్యాసము చేస్తే మీ నావ ఆవలి తీరానికి చేరిపోతుంది” కానీ ఇదే కష్టమైన పని. మాటిమాటికీ మర్చిపోతారు. మాయ మరపింపజేస్తుందని ఎందుకనాలి? మనం మర్చిపోయినందున వ్యతిరేక కర్మలు జరుగుతూ ఉంటాయి.

చాలామంది పిల్లలు జ్ఞానము చాలా బాగా తెలుపుతారు. కానీ వికర్మలను వినాశనము చేసే యోగము చేయరు. యోగము చేయని మంచి-మంచి పిల్లలు చాలామంది ఉన్నారు. యోగము ఏ మాత్రము చేయడం లేదని నడవడికల ద్వారా తెలిసిపోతుంది. కావున పాప భారము మిగిలి భోగించవలసి వస్తుంది. “ఇందులో తుఫానుల ప్రసక్తే లేదు. నేను శ్రీమతము పైన నడవలేదు ఇది నా తప్పే” అని తెలుసుకోవాలి. ఇచ్చటకు మీరు ‘రాజయోగము’ నేర్చుకునేందుకు వచ్చారు. ‘ప్రజాయోగమును నేర్పించరు.’ మాతా-పితలైతే ఉండనే ఉన్నారు. వారిని అనుసరిస్తే మీరు కూడా సింహాసనానికి అధికారులుగా అవుతారు. వీరిది నిశ్చయమై ఉంది కదా. వీరు లక్ష్మీనారాయణులుగా అవుతున్నారు. కనుక తల్లిదండ్రులను అనుసరించండి. ఇతర ధర్మస్థులు తల్లిదండ్రులను అనుసరించరు. వారు తండ్రిని ఒక్కరినే నమ్ముతారు. ఇచ్చట ఇరువురూ ఉన్నారు. భగవంతుడు(గాడ్) క్రియేటర్ అనగా రచయిత. తల్లి పాత్ర గుప్తముగా ఉండే రహస్యము. తల్లిదండ్రులు చదివిస్తూ ఉంటారు. ‘ఇలా చేయకండి, ఇలా చేయండి’ అని చెప్తూ ఉంటారు. టీచరు ఏదైనా శిక్ష ఇస్తే పాఠశాలలోనే అందరి మధ్య ఇస్తారు కదా. నా పరువు తీశాడని పిల్లలు అనరు. తండ్రి 5-6 పిల్లల ముందు చెప్పదెబ్బలు వేస్తాడు. 5-6 మంది ముందు ఎందుకు కొట్టావని పిల్లలు అనరు. ఇచ్చట పిల్లలకు శిక్షణనిస్తారు. అయినా నడుచుకోలేకుంటే గృహస్థ వ్యవహారములో ఉండి పురుషార్థము చేయండి. ఇచ్చట ఉండి డిస్సల్వ్స్ చేస్తే ఉండే కొంచెం కూడా సమాప్తమైపోతుంది.

\*\*\*\*\*

\*\*\*\*\*  
చదవలేకుంటే వదిలేయండి. మేము నడుచుకోలేమని చెప్పండి. నిందలు ఎందుకు వేయాలి. అనేక మంది పిల్లలున్నారు. కొంతమంది చదువుతారు, కొంతమంది వదిలేస్తారు. ప్రతి ఒక్కరూ వారి-వారి చదువులో మస్తాగా ఉండాలి.

తండ్రి అంటున్నారు - “ ఒకరి నుండి ఒకరు సేవలు తీసుకోవద్దు.” అహంకారము రాకూడదు. ఇతరుల నుండి సేవ తీసుకొనుట కూడా దేహ అహంకారమే. బాబా అర్థము చేయించవలసి వస్తుంది కదా. లేకుంటే ట్రీబ్యునల్ కూర్చున్నప్పుడు మాకు నియమాలు, చట్టాలు తెలియదు అని అంటారు. అందువలన తండ్రి తెలిపిస్తూ ఉంటారు - చివరిలో సాక్షాత్కారము చేయించి శిక్షలు వేస్తాము. ఋజువు లేకుండా శిక్షలు లభించవు. కల్పకృతము వలె బాబా చాలా మంచిగా తెలియజేస్తున్నారు - ప్రతి ఒక్కరి అదృష్టము చూస్తారు. చాలా మంది సేవ చేసి వారి జీవితాన్ని వజ్ర సమానంగా చేసుకుంటారు. కొంతమంది వారి అదృష్టానికి వారే అడ్డ గీత గీసుకుంటారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్తే.

1. తండ్రి, టీచరు, సద్గురువు ద్వారా లభించిన శిక్షణల పై నడుచుకోవాలి. మాయ పై దోషము మోపకుండా మీలోని బలహీనతలను చెక్ చేసుకొని వాటిని తొలగించుకోవాలి.
2. అహంకారమును త్యాగము చేసి మీ చదువులో మస్తాగా ఉండాలి. ఎప్పుడూ ఇతరులతో సేవ చేయించుకోరాదు. సాంగత్య దోషము నుండి స్వయాన్ని చాలా-చాలా కాపాడుకోవాలి.

వరదానము:- “ మీ శ్రేష్ఠ వ్యవహారము ద్వారా సర్వ ఆత్మలకు సుఖమునిచ్చే

మహాన్ ఆత్మా భవ ”

ఎవరైతే మహాన్ ఆత్మలుగా ఉంటారో వారి ప్రతి వ్యవహారము ద్వారా సర్వ ఆత్మలకు సుఖము దానంగా లభిస్తుంది. వారు సుఖమునిస్తారు, సుఖము తీసుకుంటారు. కనుక - మహాత్మల లెక్క అనుసారము పూర్తి రోజంతా అందరికీ సుఖమునిచ్చానా, పుణ్య కర్మలు చేశానా? అని చెక్ చేసుకోండి. ఏ ఆత్మ నుండి అయినా ఆశీర్వాదాలు లభించే కార్యాన్ని పుణ్య కర్మ అని అంటారు. కనుక ప్రతి ఆత్మ నుండి ఆశీర్వాదాలు లభిస్తున్నాయా, ఎవ్వరికీ దుఃఖమివ్వడం లేదు కదా, తీసుకోవడం లేదు కదా అని చెక్ చేసుకోండి.

స్లోగన్:- “ చేసిన తర్వాత ఆలోచించుటే పశ్చాత్తాప రూపము ”



\*\*\*\*\*